

تبصرة

نام کتاب: ادبی تنقید کے لسانی مضمرات

مبصر: ڈاکٹر محمد ذاکر

عہد حاضر میں اردو دنیا بالخصوص اردو لسانیات میں مرزا خلیل احمد بیگ ایک نابغہ روزگار شخصیت کے مالک ہیں۔ اردو زبان اور لسانیات کے حوالے سے انہوں نے جانشناختی کے ساتھ زبان کے لسانی مزان اور مرتبہ کو واضح کیا ہے۔ شاید ہی ان کے بعد کوئی کر پائے گا۔ چونکہ لسانیات ایک نیا شعبہ ہے اس لیے اس خارزار میں قدم رکھنے سے پہلے اکثر افراد کے پاؤں لڑکھڑا جاتے ہیں اور کچھ اس وادیٰ خشک مزان کو پہلی ہی نظر میں چھوڑ دیتے ہیں۔ لیکن مرزا خلیل احمد ان جید نقادوں میں شمار ہوتے ہیں جنہوں نے اردو زبان و لسانیات کے دقيق تر پہلوؤں کو واکیا اور پھر ان پر مفصل تبصرے اور جائزے بھی پیش کیے۔ ابھی تک ایسا شاذ و نادر ہی ہوا ہے کہ ان کی کسی کتاب کو باذوق قارئین نے صرف نظر کیا ہو۔ ان کی کتابوں ”اردو زبان کی تاریخ“، اور ”اردو کی لسانی تشكیل“، ”کوادبی حقوق“ میں بڑی پذیرائی حاصل ہوئی۔ ان کتابوں کو پڑھنے کے بعد اردو زبان کی لسانی ساخت و پرداخت کا صحیح معنوں میں پتہ چلتا ہے۔ اس کے علاوہ ان کی کتاب ”ادبی تنقید کے لسانی مضمرات“، جس کے حوالے سے احتقر کچھ کہنے کی جسارت کر رہا ہے، نہایت ہی پرمغز، معلوماتی، اور عہد حاضر کے اچھوتے موضوعات پر بہترین کتاب ہے۔ کتاب کی مشمولات پر اگر نظر دوڑائی جائے تو قاری کی دلچسپی کا سامان بھر پور طریقے سے فراہم ہو جاتا ہے۔ جیسے تانیش تنقید، مابعد جدیدیت ایک محاکمه، ساختیات، اسلوبیات کے علاوہ غالباً ہیلی، فراق، اور اقبال پر بھی تحقیقی و تنقیدی نوعیت کے مضمایں شامل ہیں۔ کتاب میں

بادوچ قارئین کی دلچسپی کا اچھا خاصاً مواد جمع کیا گیا ہے جس میں ایک مضمون ”ادبی تقید کے لسانی مضررات“ بھی شامل ہے جو مصنف، تحقیق اور تقید کے تسلیشی رشتے کو صرف واضح ہی نہیں کرتا بلکہ اس سے جڑے تمام لسانی و ساختیاتی پہلوؤں کو بھی پیش کرتا ہے۔ اس کتاب میں اسلوبیات کے حوالے سے مرزا غلیل احمد بیگ لکھتے ہیں۔

کسی ادبی فن پارے کا اسلوبیاتی مطالعہ و تجزیہ لسانیات کی مختلف سطحوں پر کیا جاتا ہے۔ لسانیات کی پہلی سطح صوتیات ہے جس میں زبان میں کام آنے والی آوازوں کا مطالعہ کیا جاتا ہے۔

اس کی دوسری سطح تشكیلیات ہے جس میں تشكیل الفاظ سے بحث کی جاتی ہے۔ اس کی تیسرا سطح نحو ہے جس میں ترتیب الفاظ اور جملوں اور فقروں کی ساخت پر غور کیا جاتا ہے۔

زبان کے مطالعہ کی آخری سطح معنیاتی کھلاقی ہے جس میں معنی کا مطالعہ کیا جاتا ہے۔ تشكیلیات اور نحو کو اگر ملا دیا جائے تو مطالعہ زبان کی ایک اور سطح برآمد ہوتی ہے جسے تو اعدی سطح کہتے ہیں۔

اس کے علاوہ باقی مضامین میں بھی موصوف نے منطقی انداز سے چیزوں کو پیش کیا ہے۔ میرا یہ مانتا ہے کہ ادب کے طالب علم کو اس کا مطالعہ ضرور کرنا چاہیے تاکہ زبان و بیان کے چٹھارے لے سکے۔

نام کتاب: بین العلومی تنقید

مصنف: پروفیسر عقیق اللہ

صفحات: ۳۶۸

قیمت: ۳۰۰ روپے

ناشر: کتابی دنیادہلی

مبصر: ڈاکٹر اولیس احمد

پروفیسر عقیق اللہ اور تنقید کا ایک معتر نام ہے؛ جس نے اپنے تنقیدی شعور اور حیث سے ادبی تفہیم و تعبیر کے کلاسیکیں، نو کلاسیکیں اور جدید تنقیدی رویوں کی روشنی میں متن کی اسلامی، ہمینہ، ثقافتی اور ساختیاتی تعبیر و تشریح سے معنیاتی نظام کے وسیع تاظرات کی تلاش و جستجو کر کے ادب فہمی کے متنوع جہات کو واضح کرنے کی بھرپور کوشش کی ہے۔ انہوں نے اکادمیاتی نقادان ادب کے روایتی طریق نقد کے برکس اپنے تنقیدی شعور کو بروئے کارلا کر ادبی متن کی کثیر الہجت نوعیت کو قبولتے ہوئے تفہیم و تجزیے کے تفاعل کو رو به عمل لایا ہے۔ ”بین العلومی تنقید“ موصوف کی تازہ ترین تصنیف ہے جو کہ ۲۳ مضامین پر مشتمل ہے۔ مطالعے کی اسلامی کے لیے کتاب کو دو حصوں میں منقسم کی گیا ہے۔ پہلا حصہ نظریاتی تنقید پر مشتمل ہے، جس میں ۱۳ مضامین ہیں۔ جن میں ”بین العلومی تنقید“ کی نظری بنیادوں کے ساتھ ساتھ اس کے اصول و ضوابط اور طریق ہائے نقد پر تفصیل سے روشنی ڈالی گئی ہے۔ علاوہ ازیں ”بین العلومی تنقید“ کے ساتھ ساتھ نئی تنقید، قرأت متن، قاری اور متن کی کش کمش کے ساتھ ساتھ نوآبادیاتی، ماحولیاتی اور ما بعد جدید تنقید پر مضامین شامل ہیں؛ جن

میں معنی خیزی کے تفاصیل میں دوسرے دائرہ ہائے علوم کی ضرورت کو واضح کرنے کی کوشش کی گئی ہے؛ کیوں کہ موصوف کے نزدیک محسن لسانی اور ہمیٹی مطالعہ ”دماغی ورزش“ ہے۔ اس طرح انہوں نے اس حصے میں مین انظریاتی ریین العلوی تناظر سے ادب کی تفہیم و تعبیر پر ارتکاز کیا ہے۔ دوسرا حصہ اطلاقی تقدیم پر مشتمل ہے، جس میں محمد حسن عسکری، فیض احمد فیض، راجندر سنگھ، قرۃ العین حیدر، وزیر آغا، انیس اشfaq اور خالد جاوید پرمضامیں شامل ہیں۔ اس حصے میں انہوں نے یہ ثابت کرنے کی کوشش کی ہے کہ ادبی متن کے تفہیماتی رویوں میں معنیاتی تکثیریت پر اصرار کیا جاتا ہے؛ لیکن یہ تکثیریت مختلف علوم و نظریات کے امتزاج کے بغیر ناممکن ہے۔ حالاں کہ موصوف خود اس بات کا اعتراف کرتے ہیں کہ ”میرا یقین بہر حال مین العلومیت پر ہے۔“ اس کی بنیادی وجہ یہ ہے کہ روایتی معنیاتی مطلقات اور مرکزیت پر مین العلومیت ہی کاری ضرب لگاسکتی ہے۔ جس کا نتیجہ یہ ہوگا کہ ادب کے تناظر سے ایک ایسا تصور وجود میں آسکتا ہے جو جہور اساس حشیثت کا حامل ہوگا۔

۰۰۰

نام کتاب: فرید پرپتی کے شخصی اور ادبی جہات

مصنف و مرتب: محمد اقبال لون

ناشر: میران ہبیلیشورز، بیسہ ماں، سرینگر کشمیر

مبصر: ڈاکٹر محمد یوسف ٹھوکر

فرید پرپتی کی شخصیت کسی تعارف کی محتاج نہیں ہے۔ کشمیر میں اردو ربانی گوئی کی تاریخ ان کے ذکر کے بغیر ادھوری ہے۔ فرید پرپتی کوارڈ شعر و ادب میں اپنے منفرد شعری اسلوب اور موضوعاتی تنوع کی بدولت غیر معمولی انتباہ حاصل ہے۔ ان کی علمی و ادبی شخصیت کے کئی پہلو ہیں۔ وہ یہی وقت ایک منفرد شاعر، معترض، نقاد اور شفیق استاد رہے ہیں۔ ان کے تلقیقی و تحریری سرمائے اور فنکاری کے تلقن سے بقول ڈاکٹر راشد عزیز 'معلومات کے ذخائر کا ایسا کوزہ تیار کرنا آسان نہیں تھا، جس کے آئینہ خانوں میں فن اور فنا کا وقت کی گرد کا اثر قبول کئے بغیر پوری آن بان سے سے ابھر آتے'۔ اس عظیم کام کے لئے محنت شاقہ اور علمی شخصیت کا ہونا ضرور ہے۔ چونکہ یہ محنت طلب کام محمد اقبال لون نے اپنی علمی و فنی بصیرت سے سرانجام دیا، کتاب ۲۲ تحقیقی و تقدیری نویعت کے مضامین کا مجموع ہے۔ محمد اقبال لون نے "فرید پرپتی کے شخصی اور ادبی جہات" مرتب کر کے اس عظیم استاد کے فنی گوشوں کو ان کے ماحول کے سامنے لانے کی ایک سمجھی کی ہے۔ "فرید پرپتی اور محمد اقبال لون"، ڈاکٹر راشد عزیز نے ایک مضمون تحریر کیا، جس میں راشد صاحب نے فرید پرپتی کی شاعر اور عظمت کو ابھارنے کے ساتھ ساتھ محمد اقبال لون کی اس کاوش کی بھی ستائش کی۔ خود مرتب نے ایک بسیط مقدمہ کے ساتھ چند مضامین بھی تحریر کر کے مدلل انداز میں اس

شاعر کے متنوع جہات کو سامنے لانے کی کوشش کی ہے، اور ایسا شعار بھی دریافت کئے ہیں جن کی طرف دوسرے قلم کاروں کا ذہن نہیں جاسکا۔ ان کے علاوہ جن معروف و مقبول قلم کاروں کے مضامین اس کتاب میں شامل ہیں، ان میں پروفیسر مجید بیدار، پروفیسر قدوس جاوید، محمد یوسف مشہور، دیپک بدکی، عبدالغنی شٹن، پروفیسر اسد اللہ وانی، پروفیسر تو قیر احمد خان، اشرف عادل منشور بانہالی وغیرہ قابل ذکر ہیں۔ فرید پرہیز ہمہ جہت تخلیقی فنکار ہیں۔ ان کی شعری دنیا غزل کے دوسرے مشاہیر کی دنیا سے الگ اور انوکھی تھی اور ان کی بدولت اردو غزل کوئی لفظیات اور نئی ایجادی کی وسعت عطا ہوئی، جس میں تراکیب بھی ہیں تشبیہات اور نئے استعارے بھی۔ لفظوں کے فنی دروبست اور تہداری میں بالکل منفرد نظر آتے ہیں۔

واقف میں ہر اک خواب کی تعبیر سے ہوں
حصار وقت نے خود اس کو گھیر رکھا ہے
ملنے کو تو ملتے ہیں مگر دل نہیں ملتا
رشتے ہوئے ہیں اب کہ بحال اور طرح کے
ہجوم آئئیہ میں پروفیسر قدوس جاوید نے ان کی تمام شاعری پر تبصرہ کرتے ہوئے لکھا
ہے:

نئی نسل میں میں شعر کہنے والے تو بہت ہیں لیکن ایسے جو واقعی عمدہ اور
امکانات سے پر شاعری کر رہے ہیں، ان میں فرید پرہیز ایک الگ
بچپان رکھتے ہیں۔ اس منفرد شناخت کے کئی اسباب ہیں۔ اول یہ کہ
شعر کے منصب سے واقف ہیں مختلف و متصاد روایات و تحریبات اور
تحریکات و رجحانات کو بر تے ہوئی ردو شاعری جس مقام تک پہنچ
ہے۔ فرید پرہیز اس مقام اور اس کے تمام جہات و امتیاز کا گہرا شعور
رکھتے ہیں اس لئے فرید پرہیز کو شاعری میں لسانی و شعری تھداری
اور فکری و جمالیاتی پہلو داری کے ایسے اور اتنے نمونے ملتے ہیں جو

ان کے کم ہی ہم عصر وہ کے یہاں نظر آتی ہیں۔

(بجوم آئینہ، ص، ۵۱)

من جملہ طور پر یہ کتاب بڑی حد تک فرید پرمتی کی شخصیت اور فنی چہات کو اچاگر کرنے کی صلاحیت رکھتی ہے۔ بیس سے زائد مضامین پر مشتمل یہ کتاب تاثراتی مضامین کی رعنائیوں سے بھی بھر پور دکھائی دیتی ہے۔ اور تجرباتی و فور کی جلوہ سامانیاں بھی اس کتاب کے صفحات سے جھلکتی ہے۔ فنکار کی شخصیت اور فن کی خوبیوں اور خامیوں کا احاطہ بھی کرتی

ہے۔

○○○